



Tær reyðu úr Fuglafirði, finga lítið gjørt við Sannfórandi SÍ-kvinnurnar
Mynd: Álvur Haraldsen

Eingin ivi í Sørvági

EIK-LIGAN, KVINNUR Tað var ikki væntað, at SÍ fór at vinna so greiðan og sannfórandi sigur, tá ÍF vitjaði í Sørvági. Og Ternan tók fleiri skeivar avgerðir, sum var tekin um manglandi royndir millum tær bestu, tá liðið av Toftum spældi sín fyrsta dyst í bestu kvinnudeildini

Uni Holm Johannesen

Reyðlittu fuglfirðingarnir høvdu tamarhald á dystinum fyrstu lottuna.

Men so tók heimaliðið yvir og spældi sannfórandi restina av dystinum.

SÍ vann greitt 3-0, tá ÍF vitjaði í Sørvági.

Verjuparturin hjá heimaliðnum kom ikki væl frá byrjan, men spældi seg so líðandi upp. Serliga riggaði blokkurin væl.

Álopsspælið hjá SÍ var hugflogsríkt. Heimaliðið hevði sjáldan sama uppspæl, og fuglfirðingar stóðu ofta bara og hugdu at, tá bólturin varð bukaður niður í gólvið hjá teimum.

Hóast ungi hópurin hjá SÍ ikki hevur spælt í fleiri ár í bestu deildini tilsamans, so merkist tað als ikki um vikuskiftið.

Tí kom Ragnar Petersen, sum hevur tikið við venjarastarvinum hjá SÍ í summar, væl frá byrjan.

Ternan manglar royndirnar

Ternan tók fleiri skeivar avgerðir, sum var tekin um manglandi royndir millum tær bestu, tá liðið av Toftum spældi sín fyrsta dyst í bestu kvinnudeildini

Sóleyð Troleis og Katrin Olsen hava drúgvar royndir úr bestu deildini.

Annars eru spælarnir ikki serliga royndir hjá Ternuni.

Tað merkist væl í vikuskiftinum, tá TB vann móti uppflytarunum av Toftum.

Heimaliðið var ikki serliga sannfórandi í sínum spæli. Serliga fyrstu lottuna gjørdur tær fleiri mistøk, sum gestirnir ikki gjørdur sær dælt av. Móttøkurnar vóru ikki upp á pláss, men tað eydnaðist ofta at fáa bóltin yvir um netið, hóast tað.

Úrslitið var 3-2, og Ternan prógvaði tí, at liðið fer helst at gera um seg, hóast toftakvinnur júst hava vunnið sær pláss í bestu deildini.

Royndirnar á muni

Tað vóru royndirnar, sum var mest eyðsýndur munurin.

Heimaliðið helt høvdið kalt í trýstu støðunum. Tað merkist fremst av øllum, at TB hevði spælarnar, sum vildu taka ábyrgd og royndi at avgera dystin.

Serliga var Guðrið Nolsøe eyðsýnd í álopspælinum hjá heimaliðið, og hon, saman við Mariu Rasmussen royndi at skumpa ungir tær ungu í verjupartinum.

uni@sosialurin.fo

SÍ - ÍF 3-0

(25-11, 25-18 og 25-16)

TB - Ternan 3-2

(25-15, 14-25, 19-25, 25-19, 15-7)

TB - SÍ 0-3

(18-25, 9-25, 19-25)

SÍ flongdi uppflytararnar

EIK-LIGAN, MENN SÍ staðfesti, at TB verður helst við fyrri at læra í hesum kappingarárinum

Uni Holm Johannesen

Tvørámenn royndu seg við einum skerdum hópi móti SÍ, sum hevur vunnið greipuna seinastu tvey árin.

Uppgávan visti seg skjótt at vera ov stór. Úrslitið var 3-0 til SÍ.

Fyrsta settið var javnt, og liðini fylgdust upp til 15-15. Tá setti sörvingarnir ferðina upp, og TB hótti ongantið leiðsluna.

Settúrslitini vóru 18-25, 9-25 og 19-25.

Jón stóð seg væl

Jón Nielsen var serliga eyðsýndur hjá SÍ. Hann stóð seg væl í teimum trimum settunum. Í

lottunum, hann gjørdi minni um seg, tóku aðrir høvuðsleiklutin á teg og sendu bóltin avgjördir niður í gólvið hjá mótstøðumonnunum.

TB flutti upp í bestu deildina í farna kappingarári. Tað merkist, at tvørámennirnir eru ikki drúgvir millum teir bestu. SÍ revsaði uppflytararnar fyrri teirra mistøk.

Fyrsti dysturin í bestu deildini gav ábendingar um, at TB fremst av øllum skal menna seg í hesum kappingarárinum, hóast úrslitini helst verða misjovn.

Dysturin millum TB og SÍ var tann einsasti, sum varð spældur í bestu mansdeildini um vikuskiftið.